

جناب ضیاء الدین لاکھوی

سر سید اور کانگریس میں کشاکش کا پس منظر

”اسباب سرکشی ہندوستان کا جواب مضمون“ مطبوعہ ۱۸۵۹ء سر سید احمد خان کی اولین تصنیف ہے جس میں انہوں نے سیاست ہند کے مختلف پہلوؤں پر تفصیلی گفتگو کی۔ اسباب بغاوت ہند پر بحث کرتے ہوئے انہوں نے وائسرائے کی ایجنسیوں کو نسل میں ہندوستانیوں کی عدم شرکت کو ”ہندوستان کے فساد کی جڑ“ اور بقیہ تمام اسباب کو اس کی ”شاخیں“ قرار دیا۔ یہ وہ زمانہ تھا جب ۱۸۵۷ء میں ہونے والی تباہی و بربادی اور بعد میں انگریزوں کی انتقامی کارروائیوں نے اہل ہند کے دلوں پر خون کی ایک کیفیت طاری کر رکھی تھی۔ اپنے مضمون میں انہوں نے حکمرانی کے ضمن میں سرکاری خامیوں کی نشان دہی کرتے ہوئے لکھا۔

”اس میں کچھ شک نہیں کہ رعایا کے حالات اور عادات اور خیالات اور اوضاع اور اطوار اور طبیعت اور طینت اور لیاقت کے دریافت کرنے میں توجہ نہیں کی بلاشبہ ہماری گورنمنٹ کو نہیں معلوم تھا کہ ہماری رعیت پر دن کیسے گذرتا ہے اور رات کس مصیبت کی آتی ہے اور وہ دن بدن کس غم اور مصیبت میں پڑتے جاتے ہیں۔ اور کیا کھانا رنج روز بروز ان کے دل میں چھتے جاتے ہیں۔ جو رفتہ رفتہ بہت کثرت سے جمع ہو گئے تھے اور ایک ادنیٰ تحریک سے دفعہ پھڑپھڑے ایجنسیوں کو نسل میں ہندوستانیوں کے شریک نہ ہونے سے صرف اتنا ہی نقصان نہیں ہوا کہ گورنمنٹ کو اصلی مضرت تو این اور ضوابط کے جو جاری ہوئے، بخوبی معلوم نہیں ہو سکے۔۔۔۔۔ بلکہ بہت بڑا نقصان یہ ہوا کہ رعایا کو منشا اور اصلی مطلب اور ولی ارادہ

۱۔ اسباب سرکشی ہندوستان۔ ص ۷۱

گورنمنٹ کو معلوم نہ ہوا۔ گورنمنٹ کی ہر تجویز پر رعایا کو غلط فہمی ہوتی۔ جو تجویز گورنمنٹ کی ہوتی تھی ہندوستانیوں کو یہ سبب اس کے کہ وہ لوگ اس میں شریک نہ تھے اور منشا اور علم اس تجویز سے واقف نہ تھے اس کی بنیاد معلوم نہ ہوتی اور ہمیشہ یہی سمجھے کہ یہ بات سچی ہمارے اور ہمارے ہم وطنوں کے خراب اور برباد اور ذلیل اور بے دھرم کرنے کو ہے۔۔۔۔۔ اور جب کہ ہماری گورنمنٹ و حقیقت ایسی نہ تھی تو ان غلط خیالات کا ہندوستانیوں کے ذہن میں جمنا اور جو رنج کہ ان کے دل پر تھا اس کا علاج نہ ہونا نہ ہی سبب سے تھا کہ لیجسلیٹو کونسل میں ہندوستانی شریک نہ تھے۔

چند سال بعد بغاوت کی تلخیوں کے اثرات ذرا کم ہوئے تو ۱۸۶۴ء میں سید نے ایک مجلس میں یہ پیشین گوئی کرتے ہوئے بڑی خوشی کا اظہار کیا کہ "وہ دن کچھ دور نہیں ہے کہ ہر ضلع میں سے ایک شخص کا کونسل میں داخل ضرور ہوگا۔ وہ دن آئے گا کہ تم خود ہی قانون بناؤ گے اور خود ہی اس پر عمل کرو گے۔" پھر انہوں نے عوام اور حکام میں رابطہ کے کام کی خود ہی ابتداء کی۔ کونسل کے باہر سے گورنمنٹ کے کانوں تک رعایا کی آواز پہنچانے کے لئے ۱۸۶۶ء میں ایک تنظیم "برٹش آڈین ایسوسی ایشن" کے نام سے قائم کی۔ علی گڑھ میں منعقدہ ایک اجلاس میں اس کی تجویز پیش کرتے ہوئے انہوں نے بڑی جرات مندانہ لہجے میں کہا:-

"میں سمجھتا ہوں کہ تمہارے دل میں خوف ہے کہ ایسا نہ ہو کہ ہماری ان باتوں سے

ہمارے حکام ضلع جن کے ہاتھ میں ہماری جان اور مال اور عزت ہے ہم سے ناراض ہو جائیں گورنمنٹ ہم کو برا اور غیر مطیع نہ سمجھنے لگے اور کہیں گورنمنٹ کے نزدیک ہم مجرم نہ ٹھہریں مگر یہ سب تمہاری غلطی اور خام خیالی ہے۔۔۔۔۔ تم کیوں اتنا ڈرتے ہو؟ تم مجھ پر خیال کرو کہ میں بھی مثل تمہارے گورنمنٹ کی ایک اتنی رعیت میں سے ہوں، بلکہ مجھ پر ایک اور زیادہ اطاعت گورنمنٹ کا بوجھ ہے کہ میں نوکر بھی گورنمنٹ کا ہوں مگر دیکھو، اس عام جلس میں کیسی اعلانیہ گفتگو کر رہا ہوں۔ تم کو معلوم ہے کہ ایام مفسدہ میں گورنمنٹ نے میرا خوب امتحان کر لیا ہے کہ میں کیسا گورنمنٹ کا خیر خواہ ہوں؟"

اور حقیقت بھی یہی ہے کہ امتحان اطاعت و خیر خواہی میں سید کی کامیابی اور سرخروئی ہی دراصل

ان کی اس اعلانیہ دلیری کا سبب تھا ورنہ کسی سرکاری ملازم کو کیسے جرأت ہو سکتی تھی کہ کھلے بندوں غلام رعایا کو وقت کی عظیم ترین طاقت انگریز حاکموں سے نہ ڈرنے کا مشورہ دے سکے۔ ۱۸۵۷ء میں انگریزوں کی پرخلوص خدمات کے صلے میں وہ دو نسلوں تک کے لئے دو سو روپیہ ماہوار پنشن کے حقدار قرار پائے تھے۔ لیبرل انگریز افسروں کا ایک یا اکثر طبقہ جس کی حفاظت سرسید نے اپنی جان کو داؤ پر لگا کر کی تھی، انہیں کسی قسم کی گزند پہنچنے سے محفوظ رکھنے کا نہ صرف ذمہ دار تھا بلکہ ہندوستان میں بہتر طور پر انگریزی حکومت قائم رکھنے کے طریق کار سے متعلق سرسید و حقیقت اسی طبقہ کی ترجیحی کے فرائض انجام دے رہے تھے۔ سرسید نے ایک بہت بڑے لیبرل کے انداز میں عوام کو ڈرا، رنجوت کو بالائے طاق رکھ کر اپنے حقوق کی جدوجہد کی تلقین کرتے ہوئے کہا۔

"میں تم کو اس عام جلس میں سمجھاتا ہوں کہ تم اپنے بے ہودہ خیالات اور اوہام کا مطلق ڈر مرت کر دو۔ گورنمنٹ کی طرف سے نیک دل رہو اور اس پر سب طرح کا بھروسہ رکھو اور بے دھڑک اپنی تمام اغراض اور اپنی تمام ناراضیوں کو گورنمنٹ کے سامنے پیش کرو۔ اور اپنے حقوق پر گورنمنٹ سے بخوبی بے دھڑک ہو کر جھگڑو کہ یہ باتیں عین خیر خواہی اپنی گورنمنٹ کی ہیں"۔

بالآخر وہ وقت بھی آیا جب ان کا کونسل میں شمولیت کا خواب پورا ہوا۔ ۱۸۶۸ء میں اول وائسرائے لارڈ لٹن نے اور بعد ازاں وائسرائے لارڈ رین نے سرسید کو لیجسلیٹو کونسل کا ممبر نامہ دیا۔ انہوں نے چار سال تک اپنے فرائض بڑی محنت اور جاں فشانی سے انجام دئے۔ اس سے ان کا سیاسی کیریئر مزید مستحکم ہوا۔ پھر ہندوستان میں ایک ایسے دور کا آغاز ہوا جس میں اہل ہند کے سیاسی حقوق کی باتیں کھلے عام ہونے لگیں۔ ۱۸۸۵ء میں ایک انگریز مسٹر ہیوم نے "انڈین نیشنل کانگریس کی بنیاد رکھی۔ اس سلسلہ میں اس نے متعدد افراد سے رابطہ قائم کیا۔ مگر سرسید نے "جواب میں واضح طور پر لکھ دیا کہ میں اس کے خلاف ہوں"۔ کانگریس نے اپنے جلسوں میں ایسے مطالبات پیش کئے جن سے سرسید متفق نہ تھے۔ بلکہ وہ ان کے لئے سخت ناگواری کا باعث ہوئے۔ نوزائیدہ کانگریس میں اس وقت تک ایسے تعصبات کا مظاہرہ دیکھنے میں نہیں آیا تھا جس سے اس پر ہندو جماعت ہونے کا الزام عائد کیا جاسکتا۔ مگر چونکہ ملک میں ہندوؤں کی اکثریت تھی اس لئے ظاہر ہے کہ ملکی سطح پر قائم کی جانے والی اس جماعت میں ہندو ارکان کی تعداد مسلمانوں کی

نسبت زیادہ تھی۔ آہستہ آہستہ کانگریس کے روز افزوں مطالبات سے سر سید کا پیمانہ صبر لبریز ہونے لگا تو انہوں نے پہلے ۲۸ دسمبر ۱۸۸۶ء کو لکھنؤ میں اور پھر ۱۶ مارچ ۱۸۸۸ء کو میرٹھ میں کانگریس کے خلاف ایسی زبردست تقریریں کیں جو فی الحقیقت کانگریس کے ایوانوں میں زلزلہ کا باعث ہوئیں۔ اس کے ساتھ ہی انہوں نے اپنی تحریروں کے ذریعہ کانگریس کے خلاف پُر زور مہم شروع کر دی۔

سر سید نے مسلمانوں کو خاص طور پر کانگریس سے الگ رہنے کا مشورہ دیا۔ کانگریس نے وائسرائے کی کونسل میں نامزدگی کی بجائے ایکشن کا طریقہ اپنانے کا مطالبہ کیا تھا۔ اس کی مخالفت کرتے ہوئے انہوں نے اسے مسلمانوں کے لئے بظاہر یوں ضرر رساں قرار دیا کہ "کوئی طریقہ بھی ایکشن کا اختیار کرے وہ ہندوؤں کی تعداد و مسلمانوں سے چوگنی ہوگی اور جوان کی خواہشیں ہیں۔ تمام پوری ہوں گی"۔ مگر جب اس موضوع پر ان کے تمام خیالات کو مد نظر رکھا جائے تو صاف معلوم ہوتا ہے کہ انہیں اصل دکھ اس بات پر تھا کہ :-

"جس طرح کہ نیشنل کانگریس کی کارروائی ہوتی ہے اور پولیٹیکل مبہماتوں کے لئے

جا بجا مجلسیں کی جاتی ہیں اور عام لوگوں کو بتایا جاتا ہے کہ گورنمنٹ رعایا کے وہی

حقوق ادا نہیں کرتی اور اس کا لازمی نتیجہ یہ ہوتا ہے کہ نالائق اور جاہل آدمیوں کے

دل میں بھی یہ خیال پیدا ہوتا ہے کہ حکومت ظالم یا کم ازنا منصف ہے"۔

ہمارے دانشوروں کی ایک قابل ذکر صفت یہ ہے کہ وہ اس امر میں سر سید کے بیانات کے صرف ان حقوق کے حوالے پیش کرتے ہیں جن میں بظاہر مسلمانوں کی وکالت نظر آئے مگر بنیادی باتوں کا ذکر گول کر جاتے ہیں۔ حقیقت یہ ہے کہ اس زمانے میں سر سید انگریزوں کی اطاعت و فرما برداری کے معاملے میں اس قدر حساس ہو گئے تھے کہ ان کی حکومت کے خلاف کسی قسم کی بات سنتا گوارا نہ کرتے تھے۔ کانگریس کے خلاف ان کی تحریک میں یہ جذبہ پوری شدت کے ساتھ کارفرما نظر آتا ہے ورنہ مسٹر ہیوم کو نہایت تعجب ہے یہ کہنا پڑتا کہ "مجھ کو نیشنل کانگریس کا خیال صرف سید احمد کی کتاب "اسباب بغاوت" کو دیکھ کر پیدا ہوا تھا مگر میں نہیں جانتا کہ اب اس کو کیا ہو گیا"۔

اس کشمکش میں سر سید لفظ کانگریس سے ہی بدول ہو گئے۔ کہ انہوں نے بعد میں ایک موقع پر اپنی تعلیمی مجلس محمدان ایجوکیشنل کانگریس کے نام میں لفظ "کانگریس" اس بنیاد پر "کانفرنس" سے بدل دیا کہ ان کی اس مجلس تعلیمی کو کسی قسم کے پولیٹیکل امور سے علاقہ نہیں ہے۔

۱۔ دی ریویو پرنٹ سیٹ آف انڈین پارلیمنٹ - ۲۰ ایضاً ص ۶۲ - ۳۰ جیات جاوید عصر دوم ص ۲۹۹ - ۲۰ مکمل ایجوکیشنل سر سید ص ۲۵۸

حیرت کی بات ہے کہ وہ شخص جو پچیس سال قبل رعایا کو اپنے حقوق پر حکومت سے بے دھڑک ہو کر جھگڑنے اور اس بارے میں حکمرانوں کی ناراضگی کے اوہام کو دل میں نہ لانے کی تلقین کرتا تھا اب وہ سن ستاون کی مثالیں دے دے کر انہیں اسی حکومت کی قوت اور ناراضگی سے ڈرانے لگا۔ کانگریس کے مطالبات یا درخواستوں کا ذکر کرتے ہوئے سر سید نے کہا :-

”نتیجہ ان ناشدنی اور ناممکن درخواستوں کا بجز اس کے کچھ نہیں کہ ایک بے ہودہ بات سے تمام لوگوں کے دلوں کو گورنمنٹ سے ناراض کریں اور تمام لوگوں کو یقین دلائیں کہ گورنمنٹ ہم پر ظالمانہ حکومت کرتی ہے۔ اور ہم گورنمنٹ سے جو کچھ مانگتے ہیں نہیں دیتی اور اس سے لوگوں میں ناراضی اور جوش پھیلائیں اور ملک میں بد امنی ہو..... کیا تم نے نہیں دیکھا کہ غدر میں کیا حالت تھی؟ نہایت مشکل وقت تھا، اس کی فوج بگڑ گئی تھی۔ چند بد معاش ساتھ ہو گئے تھے اور گورنمنٹ نے اپنی غلطی سے یہ سمجھ لیا تھا کہ رعایا باغی ہے۔ اور میں وہ شخص ہوں کہ جس نے گورنمنٹ کی اس غلطی کا مقابلہ کیا اور اس وقت، جب گورنمنٹ کے اہل کار چھانسیاں دیتے تھے، میں نے رسالہ چھاپا اور گورنمنٹ سے کہا کہ رعایا کو باغی سمجھنا بالکل نادانی ہے۔ لیکن بایں ہمہ گورنمنٹ کا بغاوت نے کیا کر لیا؟ ایک گورا ولایت سے ہندوستان میں قدم نہیں رکھنے پایا تھا کہ اس سرے سے اس سرے تک صاف ہو گیا اور امن ہو گیا۔ پس کیا اس سے فائدہ ملک کا متصور ہے اور کیا کوئی انقلاب ہم سلطنت میں پیدا کر سکتے ہیں بجز بے ہودہ غل کرنے کے۔ اور گورنمنٹ کے مشکوک کرنے کے اور جو صفائی ہوتی جاتی ہے اس کو مگر کرنے کے، اور اس وقت کو جواب سے تیس انتیس برس پیشتر تھا پھر لانے کے؟..... لوگ آئر لینڈ کی مثال دیتے ہیں..... ذرا مجھ کو بھی مہربانی سے ہندوستان میں دس آدمی نکال دیجئے جو سنگیوں کے سامنے آنا قبول کریں۔ جب یہ نہیں ہے تو کیسا یہ غل ہے۔“

”انصاف کرو کہ گورنمنٹ کی عملداری کو کئے دن ہوئے؟ اور وہ ہدمہ جو گورنمنٹ کو پہنچا، گوجاہلوں سے تھا اور ریسوں سے نہ تھا، اس کو بتلائیے کہ کئے دن ہوئے؟“

” غدر میں کیا ہوا؟ ہندوؤں نے شروع کیا، مسلمان دل جھلے تھے وہ بیچ میں کود پڑے
ہندو تو گنت گناہا کر چیسے تھے و جیسے ہی ہو گئے مگر مسلمان اور مسلمانوں کے خاندان تباہ و
بیرباد ہو گئے یہی نتیجہ پولیٹیکل ایجیٹیشن میں مسلمانوں کے شریک ہونے سے حاصل ہو گا۔
کانگریس کے خلاف اپنی مشہور تقریروں میں سر سید نے ہندوؤں کی تعدادی اکثریت کے حوالے سے مسلمانوں
کے لئے ایکشن کو جس طرح نقصان دہ بتایا وہ جواز بلاشبہ بڑا متاثر کرنے والا تھا، مگر جس چیز پر انہوں نے
بنیادی طور پر زور دیا وہ انگریزی حکومت کے حق میں ان کا فلسفہ اطاعت و فرما برداری تھا۔ بلکہ ان کی
تقریروں کا بیشتر حصہ اسی ذکر سے معمور ہے۔ صرف میرٹھ کی تقریر سے درج ذیل حوالہ جات ان کی کوششوں
کا اصل پس منظر اجاگر کرتے ہیں:

”..... لازم آتا ہے کہ ہندوستان کے امن کے لئے اور ملک میں ہر چیز کی ترقی
کے لئے انگلش گورنمنٹ کا بہت دنوں تک بلکہ ہمیشہ کے لئے رہنا ضروری ہے
..... تم دنیا کی کسی تاریخ میں بتا سکتے ہو کہ کبھی ایسا ہوا ہے کہ ایک غیر قوم کسی ملک
کو فتح کرنے کے بعد اس ملک پر حکومت کرتی ہو اور مفتوح ملک والوں کو یہ پرہیزگار
گورنمنٹ دی گئی ہو؟ کبھی ایسا نہیں ہوا، بلکہ جس نے ہم کو فتح کیا ہے اس کو ہم اپنی
حکومت کا قائم رکھنا ضروری ہے۔“

انگریزوں نے ہندوستان کو اور اس کے ساتھ ہم کو فتح کر لیا ہے اور جس طرح ہم (مسلمانوں) نے اس ملک
کو تابع داریا غلام بنایا تھا اسی طرح انہوں نے ہم کو بھی تابع داریا غلام بنا لیا ہے۔ پھر کیا یہ اصول سلطنت
کے مطابق ہے کہ وہ ہم سے پوچھیں کہ ہم برہما جا کر لڑیں یا نہ لڑیں؟ ایسا کبھی ہوا ہے؟ اور سلطنت کا کوئی
اصول اس کے موافق ہے؟“

”جب یہ امر طے ہو گیا کہ ہندوستان میں انگلش گورنمنٹ کی حکومت ضروری ہے تو
ہندوستان کے لئے یہی مفید ہے کہ اس کی حکومت نہایت استحکام سے ہندوستان
میں قائم رہے۔ اور گورنمنٹ کے لئے یہی مفید ہے کہ وہ اپنے استحکام کے لئے جس
قدر مناسب سمجھے فوج رکھے یا گے۔“

”تم اس قوم کے ساتھ ناانصافی نہ کرو جو تم پر حکومت کرتی ہے اور پھر اس کے ساتھ غور

کہو کہ وہ کس ایمانداری سے حکومت کرتی ہے جس خوبی سے انگلش گورنمنٹ نے
غیر قوم پر حکومت کی ہے دنیا کی تاریخ میں اس کی نظیر نہیں ملتی۔ تم دیکھتے ہو کہ
قانون نے کس قدر آزادی دی ہے اور کس قدر حقوق کی حفاظت کی ہے، لے
"قرآن شریف ہمارا ہدایت کے لئے موجود ہے جس نے ہم کو ان کا اور ان
کو ہمارا دوست بنایا ہے۔ اب خدا نے ان کو ہم پر حاکم کیا ہے۔ پس ہم ان
سے دوستی کریں اور وہ طریقے اختیار کریں جس میں ان کی حکومت کو ہندوستان میں
استقلال اور استحکام رہے اور بنگالیوں کے ہاتھ میں نہ جائے۔ یہی ہماری دوستی
ہمارے عیسائی حاکموں کے ساتھ ہے۔ اور جو لوگ ہم کو گڑھے میں دھکیلنا چاہتے
ہیں ان کے ساتھ شریک نہ ہوں..... ہم کو جو کچھ اپنی بھلائی کی توقع ہے وہ
انگریزوں سے ہے۔ بنگالی ہماری قوم کے لئے کچھ بھلائی نہیں کر سکتے۔ قرآن مجید
بھی انہی سے دوستی کی ہدایت کرتا ہے۔ تو کوئی وجہ نہیں ہے کہ ہم ان کے دوست
اور وفادار نہ ہوں بلکہ ہم کو لازم ہے کہ جو کچھ خدا نے کہا ہے ہم اس کی تعمیل کریں
اس کے علاوہ خدا نے ان کو ہم پر حاکم مقرر کیا ہے۔ ہمارے پیغمبر صلی اللہ علیہ وسلم
نے فرمایا ہے کہ اگر تم پر حبشی غلام حاکم ہو تو اس کی بھی اطاعت کرو۔ دیکھو،
اس وقت ایک یورپین مسٹر بیگ مجلس میں موجود ہیں وہ تو کالے نہیں ہیں، بہت
گورے ہیں۔ تو ہم ان گورے منہ والوں کو، جن کو خدا نے ہم پر حاکم کیا ہے کیوں
نہ اطاعت اور وفاداری کریں اور خدا کا حکم بجالائیں، لے

"تمہارے اوپر ان کو خدا نے حاکم کر دیا ہے، یہ خدا کی مرضی ہے ہمیں خدا کی
مرضی پر شکر رہنا اور خدا کے حکم کی اطاعت کر کے ان کا دوست اور وفادار
رہنا چاہئے، نہ یہ کہ ان پر بے جا الزامات لگائیں اور دشمنی پیدا کریں۔ یہ نہ
عقل مندی کا کام ہے اور نہ ہمارے پاک مذہب کی ہدایت ہے" لے

مندرجہ بالا حوالہ جات سرسید کے اس ذہن کی عکاسی کرتے ہیں جو مسلمانوں کی بھلائی کے نام پر کانگریس
کی مخالفت میں پیش پیش تھا۔ اس سے بخوبی اندازہ لگایا جاسکتا ہے کہ اگر مسلم لیگ ان کی زندگی میں قائم ہو کر

ریایا کے حقوق اور آزادی کا مطالبہ کرتی تو وہ انہی جو ازات کی روشنی میں اسی شدت کے ساتھ مطالبہ پاکستان کی مخالفت کرتے۔ مزید برآں اگر ہندوستان میں مسلمانوں کی تعداد ہندوؤں کی نسبت کہیں زیادہ ہوتی تو بھی ان کا نقطہ نظر یہی ہوتا۔ کیونکہ مکمل آزادی تو بہت دور کی بات ہے وہ غلام قوم کو نمائندہ حکومت دینے کے اصول کے ہی مخالف تھے۔ اس کے علاوہ اپنے سابق خیالات کے برعکس اسے نہ صرف قانون سازی اور رائے دینے کی حق دار سمجھنے سے گریزاں ہو چکے تھے بلکہ حکومت سے شکوہ سکا۔ کو خدا کی حکم عدولی کے زمرے میں شمار کرنے لگتے تھے۔

کیا کانگریس کی مخالفت میں سرسید کی تحریک کا مقصد مسلمانوں کو ہندو قوم سے الگ رکھ کر اپنے طور پر جدوجہد کرنا تھا؟ سرسید کے عملی اقدامات اس کی واضح تردید کرتے ہیں۔ اس کا سب سے بڑا ثبوت "انڈین پیٹریاٹک ایسوسی ایشن" کا قیام ہے۔ جس کی بنیاد انہوں نے محض کانگریس کی مخالفت میں ہندوؤں سے مل کر رکھی۔ اس سلسلہ میں انہوں نے مورخہ ۸ اگست ۱۸۸۸ء کو پاپونیر الہ آباد میں جو اعلان شائع کروایا اس کی چند سطروں پر ملاحظہ ہوں۔

"مناسب ہے کہ ہندو اور مسلمان جو کانگریس کے خلاف ہیں ان کی ایک ایسوسی ایشن بنائی جائے۔ اس کا نام انڈین پیٹریاٹک ایسوسی ایشن ہو۔۔۔۔۔ ہندو مسلمانوں کے علاوہ اگر کوئی انگریز ایسوسی ایشن کارکن بننا چاہے تو ہم اس کی اعانت کے ممنون ہوں گے۔۔۔۔۔ رکنیت کے خواہاں اصحاب اپنے نام یا تو منشی اقبال علی یا منشی نول کشور لکھنؤ یا راجہ شیو پرشاد بنارس یا سید ظہور حسین وکیل ہانگوا الہ آباد یا مسٹر تھیوڈور بیکی یا راقم کے نام علی گڑھ بھیج دیں۔"

یہ امر قابل ذکر ہے کہ جہاں کانگریس کی بنیاد ایک انگریز نے رکھی وہاں ایک انگریز ہی اس کے خلاف تحریک کا روح رواں تھا۔ اپنے دوست کرنل گراہم کے نام ایک مکتوب میں سرسید لکھتے ہیں۔

"میں نے نام نہاد کانگریس کے خلاف ایک بھاری کام کا بیڑہ اٹھایا ہے اور انڈین پیٹریاٹک ایسوسی ایشن قائم کی ہے جس کا کام دوسرے تمام کاموں کی بنسبت بہت زیادہ ہے اور مجھے آپ کو یہ بتاتے ہوئے خوشی ہوتی ہے کہ مسٹر بیکی اس معاملے میں میری بہت زیادہ معاونت کرتے ہیں۔ وگرنہ ہمارے لئے اس کام آگے بڑھانا

نہ صرف انتہائی مشکل بلکہ ناممکن ہوتا ہے

دراصل ہندوستان میں کانگریز اپنے ملک کی مانند مختلف مکاتیب فکر سے تعلق رکھتے تھے۔ مسٹر ہیوم لبرل خیالات کے حامل تھے جب کہ علی گڑھ کانج کے پرنسپل مسٹر بیگ کا تعلق قدامت پسند (کنزرویٹو) طبقے سے تھا، لہذا ہم قوم ہونے کے باوجود ان کا فکری اختلاف ایک قدرتی امر تھا۔ پیٹریاٹک ایسوسی ایشن کے پیٹ فارم سے کانگریس کی موثر مخالفت سر سید کے اپنے الفاظ میں مسٹر بیگ کے تعادرن کے بغیر ممکن نہ تھی۔ بعد ازاں ایسوسی ایشن کو مزید وسعت دی گئی اور سر سید نے مندرجہ ذیل اعلامیہ جاری کیا۔

”ہندوستان کی تمام اقوام — سکھ، ہندو اور مسلمانوں کے ذی اثر اور ذی مقتدر حضرات انڈین نیشنل کانگریس کے حامیوں کے اغراض و مقاصد کے مخالف ہیں اور ایسوسی ایشن بہ معروف انڈین پیٹریاٹک ایسوسی ایشن کو تسلیم کرتے ہیں۔ لہذا یہ مناسب سمجھا گیا ہے کہ اس کے نام میں ”یونائیٹڈ“ کا اضافہ کر دیا جائے تاکہ اس سے واضح ہو کہ یہ ایسوسی ایشن ہندوستان کی تمام قوموں کے ارکان کے متحدہ عمل سے تشکیل دی گئی ہے“

ان واضح اعلان کے باوجود سر سید نے اپنی بعض تحریروں کے ذریعہ اپنی قوم میں اسے ہندوؤں کے مقابلے میں مسلمانوں کی جماعت ہونے کا تاثر دیا۔ وہ جامع مسجد دہلی کے امام سید محمد بخاری کے نام اپنے مکتوب محررہ ۲۵ اگست ۱۸۸۸ء میں لکھتے ہیں:-

”جو ایسوسی ایشن بر خلاف ہندوؤں کے ہم نے قائم کی ہے۔ اور اس میں تمہارا شریک ہونا نہایت ضرور اور مناسب ہے..... تم خود جناب مولوی نذیر حسین صاحب کے پاس جاؤ اور میری طرف سے بعد سلام علیک یہ پیغام دو کہ مسلمانوں کی دینی بھلائی کو تو بلاشبہ جناب مدوح مجھ سے بہتر سمجھتے ہیں مگر مسلمانوں کی دنیوی بھلائی کو جناب مدوح سے میں بہت زیادہ بہتر سمجھتا ہوں اور ہندو مسلمانوں کی بھلائی کے میں ضرور اور مناسب سمجھتا ہوں کہ جناب مدوح کا نام نامی اس ایسوسی ایشن کے ممبروں میں داخل کیا جائے“

۱۔ دی لائف اینڈ ورک آف سر سید احمد خان ص ۲۴۳

۲۔ رائٹنگز اینڈ سپیچز آف سر سید احمد خان ص ۱۰۹

اس دوران میں سرسید کی تحریک پر ملک کے بہت سے شہروں میں انجمن ہائے اسلامیہ قائم ہوئیں۔ سرسید نے ایسوسی ایشن کی جانب سے اسلامی انجمنوں کو ایک سرکلر جاری کیا جس میں کانگریس کے اغراض و مقاصد سے بیزارمی کا اظہار کرتے ہوئے ان سے اپیل کی کہ جو انجمن ایسوسی ایشن کے مقاصد سے متفق ہو وہ ان سے رابطہ قائم کرے تاکہ "اس انجمن کا نام ہم اپنی ایسوسی ایشن کی اس فہرست میں مندرج کریں جس میں بتایا جائے گا کہ کس قدر انجمن ہائے اسلامی ہمارے ساتھ متفق ہیں اور انڈین نیشنل کانگریس کے خلاف ہیں"۔ اس طرح بھی ہندوستان کی تمام اقوام پر مشتمل ایسوسی ایشن کو خاص مسلمانوں کی تنظیم ہونے کا تاثر دیا گیا۔

روہمیل کے طور پر دوسرا فریق بھی سرگرم عمل ہوا۔ اور اس نے ان کاوشوں کی مدافعتی تدابیر کے طور پر مذہبی فتاویٰ کا سہارا لیا۔ سرسید اور ان کے معتقدین عامۃ المسلمین کے عقائد سے اختلاف کی بنا پر "نیچیری" مشہور تھے۔ سرسید ملائکہ، شیطان اور جہنم کے وجود کے قائل نہیں تھے۔ وہ حضرت عیسیٰ علیہ السلام کے بنیاب پیدا ہونے پر یقین نہیں رکھتے تھے اور انبیاء کرام کے منسوب مجازات سے انکاری تھے۔ بقول الطاف حسین حالی "حضرت موسیٰ اور حضرت عیسیٰ اور تمام انبیاء الباقین کے قصوں میں جس قدر واقعات بظاہر خلاف قانون فطرت معلوم ہوتے ہیں جیسے ید بیضا، عصا کا اثر دھابن جانا، فرعون اور اس کے لشکر کا غرق ہونا۔ خدا کا موسیٰ سے کلام کرنا۔ پہاڑ پر چلتی کا ہونا، گوسالہ سامری کا بولنا۔ امیر کا سایہ کرنا۔ من و سلویٰ کا اترنا یا عیسیٰ کا گہوارہ میں بولنا۔ خلاق طیر، اندھوں اور کوڑیوں کو چنکا کرنا۔ مردوں کو زندہ کرنا۔ مادہ کا نزول وغیرہ وغیرہ۔ ان کی تفسیر میں جو کچھ سرسید نے لکھا ہے۔ وہ غالباً کسی مفسر نے نہیں لکھا"۔

اپنی تفسیر القرآن میں سرسید نے آیات قرآنی کو ایسے معانی پہناتے جو ان کے بعض معروف دوستوں اور حامیوں کے لئے بھی ناقابل قبول تھے۔ یہاں تک کہ ان کی تعلیمی تحریک کے ایک عظیم ساتھی ڈپٹی تدریس احمد دہلوی کو یہ کہنا پڑا کہ :-

"بھ کو ان کے معتقدات یا سربا تسلیم نہیں۔ سید احمد خان صاحب کی تفسیر ایک دوست کے پاس دیکھنے کا اتفاق ہوا۔ میرے نزدیک وہ تفسیر دیوان حافظ کی ان شروح سے زیادہ وقعت نہیں رکھتی جن کے مصنفین نے چوتھوں سے کان کاٹھ کر سارے دیوان کو کتاب تصوف بنا چاہا۔ جو معانی سید احمد خان صاحب نے منطوق آیات قرآنی سے اپنے پندار میں استنباط کئے (اور میرے نزدیک زبردستی مرٹھے اور چپکائے)، قرآن کے

منزل من اللہ ہونے سے انکار کرنا سہل ہے اور ان معافی کا ماننا مشکل یہ وہ معافی ہیں جن کی طرف نہ خدا کا ذہن منتقل ہوا، نہ جنیریل عامل وحی کا، نہ رسول خدا کا، نہ قرآن کے کاتب و مدون کا، نہ اصحاب کا، نہ تابعین کا، نہ چہرہ مسلمان کا۔
سیاسی لوگ اپنے منصوبوں کو کامیاب بنانے کے لئے سوجھ بوجھ کے ساتھ ایسے طریق کار استعمال کرتے ہیں جو ان کے مقاصد میں معاون ثابت ہوں۔ مسلمانوں کی بھلائی کے نام پر کانگریس کے خلاف سرسید کی تحریک کے توڑ کے لئے انہوں نے اس انداز میں استثناء تیار کروائے کہ ان میں سرسید کے دینی افکار و کردار کا تذکرہ اور اس کے مقابلے میں حکومت سے حقوق و مراعات طلب کرنے والی جماعت کانگریس سے تعاون کا رنگ جھکتا تھا۔ ملاحظہ فرمائیں۔

"ایک جماعت قومی سٹی نیشنل کانگریس جو ہندو اور مسلمان وغیرہ سکنائے ہند کے واسطے رفع تکالیف و جلب منافع دنیاوی چند سال سے قائم ہوئی ہے اور ان کا اصل اصول یہ ہے کہ بحث انہی امور میں ہو جو کل جماعت ہائے ہند پر موثر ہوں اور ایسے امور کی بحث سے گریز کی جائے جو کسی ملت یا مذہب کو مضر ہو یا خلاف سرکار ہو تو ایسی جماعت میں شریک ہونا درست ہے یا نہیں؟"

سینکڑوں علماء نے ان استفتاء کے جواب میں مہر میں کہیں اور انہیں یک جا کر کے ایک رسالہ "نصرت الابرار" کے نام سے شائع کیا گیا۔ مولوی عبدالعزیز لدھیانوی نے لکھا کہ: "ہندو سے معاملہ کرنا و کانگریس میں شریک ہونا بشرط عدم نقصان جائز ہے لیکن سید احمد نیچری کی ایسوسی ایشن میں ملنا بالکل حرام ہے۔" مولوی رشید احمد لنگوٹی نے تحریر کیا کہ "سید احمد سے تعلق رکھنا نہیں چاہیے اگرچہ وہ خیر خواہی قومی کا نام لیتا ہے یا واقع میں خیر خواہ ہو مگر اس کی شرکت مال کار اسلام و مسلمان کو ستم قائل ہے۔ ایسا بیٹھا زہر پلاتا ہے کہ آدمی ہرگز نہیں بچتا۔ پس اس کے شریک مت ہونا اور ہندو سے شرکت معاملہ کر لینا۔ اور اگر ہندو کی شرکت سے اور معاملہ سے بھی کوئی فلاح شرعی امر لازم آتا ہو یا مسلمانوں کی ذلت یا اہانت یا ترقی ہندو ہوتی ہو وہ کام بھی حرام ہے۔" مولوی محمود حسن مدرس مدرسہ اسلامیہ دیوبند نے تحریر کیا کہ "ہندو سے معاملہ کرنے میں حکم شرعی یہ ہے کہ بشرط عدم مخالفت و مضرت دینی جائز ہے۔ علی ہذا القیاس۔ فرقہ نیچریہ کے بارے میں جو کہ منکر نصوص قرآنی و احادیث نبوی و اجماع امت ہے۔ جو کچھ علمائے امت نے ارشاد فرمایا ہے وہ امر حق موافق کتاب و سنت ہے۔"

اسی قسم کے ایک استفتاء کے جواب میں مولوی محمد عبدالرحمن مصنف تفسیر حرقانی نے مہر تصدیق ثبوت کی " لہ
مولوی احمد رضا خاں بریلوی نے اس مسئلہ پر بحث کرتے ہوئے ذمیوں کے احکام کا ذکر کرنے کے بعد لکھا۔

"ہندو زمانہ عندا لمحققین ان سب احکام کے مستحق ہیں خصوصاً اس معاملہ میں انہیں
شریک کرنا جس میں رفاہ عام و نفع انام و حفظ حقوق و مراعات مخلوق ہو کہ اس میں خاص
انہی کا فائدہ نہیں بلکہ اپنا اور تمام اہل وطن کا نفع ہے جب کہ مسلمانوں کے اہل تدبیر
ورائے منیر بہ نظر غامض و باریک بین و انجام شناس و وقت گزین خوب تیقح تمام
کریں کہ اس سے حالاً یا مآلاً اسلام و مسلمین پر کوئی عائد نہیں۔ یہ شرط کہ فقیر نے ذکر
کی ضرورت قابل لحاظ ہے۔ رہے حضرات نیچر یہ..... ہندو کی بات کھلی مخالفت کی
بات ہے کہ ہر جاہل سا جاہل اس کے کفر پر مطلع اور اسے اپنے مذہب سے جدا
جانتا ہے۔ یہ حضرات کہ بظاہر کلمہ پڑھتے اور زبانی دعویٰ اسلام رکھتے بلکہ اپنے ہی
آپ کو سچا پکا مسلمان و خیر خواہ مومنین و ایمان بتاتے ہیں دام در سبزہ و ماہ راستین
ہیں۔ ان کا زہر آلود افسوس سیغہ بد بخت پر جلد چلتا اور انجام کار ہلاک کر دیتا ہے لہ

انہی دنوں سر سید کانگریس کی مخالفت میں مہاراجہ بنارس کی زیر پرستی قائم ہونے والی ایک تنظیم
"انڈین لائل ایسوسی ایشن" کے رکن بنے بلکہ راجہ شیو پرشاد نے انہیں اس کا آئری سیکرٹری بھی مقرر
کیا۔ مگر انہوں نے بعد میں اس بنا پر اپنا استعفیٰ پیش کر دیا کہ "میرے ہاتھ میں اس قدر کام ہیں کہ امکان
سے خارج تھا کہ میں اسی نئی ایسوسی ایشن کے سیکرٹری ہونے کا بوجھ اٹھا سکتا" لہ اور پھر اپنی کثیر الاقوام
پیریاڈک ایسوسی ایشن کے کام میں مہلک ہو گئے۔

مندرجہ بالا بحث سے انصاف پسند قارئین خود فیصلہ کر سکتے ہیں کہ آیا سر سید نے کانگریس کے خلاف
اپنی تحریک خاص مسلمانوں کے مفاد کے پیش نظر جاری کی یا ان کا واحد مقصد انگریزی حکومت کی خیر خواہی
اور وفاداری کے جذبات کو فروغ دے کر ان کی سلطنت کو استحکام بخشنا تھا۔ یہ ایک کھلی ہوئی حقیقت
ہے کہ سر سید ہندوستان میں انگریزوں کی حکومت دائمی طور پر قائم رہنے کی خواہش کا برملا اظہار کرتے تھے
اور اسی تمنا کی برآورگی کے لئے اپنی زندگی وقف کئے رکھی۔ مگر ہمارے آج کے دانش ور حقائق کو چھپا کر اور
ان کے بعض الفاظ کو فلسفیانہ معانی پہنا کر تاریخ کا حلیہ بگاڑ رہے ہیں۔ دراصل ہمارے ہاں تحقیقی مواد کا زبردست

قسط اور تحقیقی مزاج کی شدید کمی ہے لہذا اسادہ لوح عوام بہت جلد تطہیر ذہنی کا شکار ہو جاتے ہیں اور جب عالم یہ ہو کہ مصنفین، مقالہ نگاروں، نقادوں، صحافیوں اور اساتذہ کا ایک بہت بڑا گروہ دانستہ یا نادانستہ طور پر ایک مخصوص لابی کی اس مہم میں تن من وھن سے شریک ہو تو ابتدائے درس سے ہی اس پروپیگنڈے کے زیر اثر ماحول میں پرورش پانے والے غیر معمولی ذہین طلبہ اور اعلیٰ تعلیم یافتہ قارئین کے لئے بھی حقائق کو قبول کرنا بہت دشوار ہو جاتا ہے۔

کتابیات

- ۱- اسباب سرکشی ہندوستان (سید احمد) مطبوعہ مفصل لائٹ پریس آگرہ - ۱۸۵۹ء
- ۲- حیات جاوید (الطاف حسین حالی) مطبوعہ نامی پریس کان پور - ۱۹۰۱ء
- ۳- دی پریزیڈنٹ سٹیٹ آف انڈین پالیٹکس مطبوعہ پائونیر پریس الہ آباد ۱۸۸۸ء
- ۴- دی لائف اینڈ ورک آف سرسید احمد خان (جی گراہم) مطبوعہ ہوڈر اینڈ سٹیٹن لندن ۱۹۰۹ء
- ۵- بلاٹنگز اینڈ سپیچز آف سرسید احمد خان مطبوعہ نیچیکٹا پبلی کیشنز بمبئی ۱۹۷۲ء
- ۶- سرسید احمد خان - سیاسی مطالعہ (عقین صدیقی) مکتبہ جامعہ نئی دہلی ۱۹۷۷ء
- ۷- مکاتیب سرسید احمد خان مطبوعہ یونین پرنٹنگ پریس دہلی ۱۹۶۶ء
- ۸- مکتوبات سرسید، مجلس ترقی ادب لاہور ۱۹۵۹ء
- ۹- مکتوبات سرسید، جلد دوم، مجلس ترقی ادب لاہور ۱۹۸۶ء
- ۱۰- مکمل مجموعہ لیکچرز اسپیریٹر سرسید مطبوعہ مصطفائی پریس لاہور ۱۹۰۰ء
- ۱۱- مؤظفہ حسہ دوپٹی نذیر احمد دہلوی) مطبوعہ مطبع انصاری دہلی ۱۸۹۰ء
- ۱۲- نصرة الابرار (مولوی عبدالعزیز لدھیانوی) مطبوعہ مطبع صحافی لاہور ۱۸۸۸ء

مفتی محمد سعید الدین حقانی

اباب علم و کمال

پیشہ خوں پرورد زبانیں سے نکلنے والی مغز اور اعصاب کا شاخہ

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

مفتی محمد سعید الدین حقانی

اباب علم و کمال

پیشہ خوں پرورد زبانیں سے نکلنے والی مغز اور اعصاب کا شاخہ

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

بچوں کے لئے اور بزرگوں کے لئے تمام لوگوں کے لئے اور بزرگوں کے لئے

مفتی محمد سعید الدین حقانی

مفتی محمد سعید الدین حقانی